



Kunsill
tal-Unjoni Ewropea

Brussell, 15 ta' Lulju 2021
(OR. en)

10872/21
ADD 7

**Fajl Interistituzzjonali:
2021/0213(CNS)**

**FISC 123
ECOFIN 745
ENER 327
ENV 527
CLIMA 192
IA 137**

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	15 ta' Lulju 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	SWD(2021) 642 final
Suġġett:	DOKUMENT TA' HĊDMA TAL-PERSUNAL TAL-KUMMISSJONI SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT Li jakkumpanja d-dokument Proposta għal Direttiva tal-Kunsill li tirristruttura l-qafas tal-Unjoni rigward it-tassazzjoni tal-prodotti tal-enerġija u tal-elettriku (riformulazzjoni)

Id-delegazzjonijiet għandhom isibu meħmuż id-dokument SWD(2021) 642 final.

Mehmuż: SWD(2021) 642 final



IL-KUMMISSJONI
EWROPEA

Brussell, 14.7.2021
SWD(2021) 642 final

DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT

Li jakkumpanja d-dokument

Proposta ghal Direttiva tal-Kunsill

li tirristruttura l-qafas tal-Unjoni rigward it-tassazzjoni tal-prodotti tal-enerġija u tal-elettriku (riformulazzjoni)

{COM(2021) 563 final} - {SEC(2021) 663 final} - {SWD(2021) 640 final} -
{SWD(2021) 641 final}

Skeda tas-Sommarju Eżekuttiv
Valutazzjoni tal-impatt dwar ir-reviżjoni tad-Direttiva 2003/96/KE
A. Il-htieġa għal azzjoni
X'inhija l-problema u għaliex hija problema fil-livell tal-UE?
Fil-kuntest tal-Patt Ekoloġiku Ewropew (European Green Deal, EGD), l-inizjattiva għal reviżjoni tad-Direttiva 2003/96/KE (id-Direttiva dwar it-Tassazzjoni fuq l-Energija jew l-Energy Taxation Directive, ETD) hija parti mill-“Pakkett Lesti għall-Mira ta’ 55 %”. Il-problemi ewlenin indirizzati mill-valutazzjoni tal-impatt huma l-fatt li l-ETD: i) mhijiex konformi mal-oġġettivi tal-UE dwar il-klima u l-enerġija; ii) de facto tiffavorixxi l-użu ta’ karburanti fossili u iii) ma għadhiex tikkontribwixxi għall-funzjonament tajjeb tas-suq intern. Il-kawżi ewlenin ta’ dawn il-problemi huma: i) il-livell u l-istruttura preżenti tar-rati minimi (in-nuqqas ta’ mekkaniżmu ta’ indiċjar, it-tassazzjoni tal-karburant abbażi tal-volum u mhux tal-kontenut tal-enerġija u mingħajr ma titqies il-prestazzjoni ambjentali tagħhom), ii) il-kopertura skaduta tal-prodotti tal-enerġija (b’mod partikolari l-bijokarburanti), u iii) il-varjetà ta’ divrenzjar, tnaqqis u eżenzjonijiet fit-taxxa, li jillimitaw il-kopertura effettiva tad-Direttiva.
X’jenhtieg li jinkiseb?
L-oġġettivi ewlenin tal-ghazliet ta’ politika proposti huma: I. Kontribut għall-miri tal-UE għall-2030 u għan-newtralità klimatika sal-2050 fil-kuntest tal-Patt Ekoloġiku Ewropew. B’hekk it-tassazzjoni fuq il-prodotti tal-enerġija u tal-elettriku tiġi allinjata mal-politiki tal-UE dwar l-enerġija u l-klima u jingħata kontribut għall-isforzi tal-UE biex jitnaqqsu l-emissjonijiet filwaqt li tiġi żgurata l-koerenza mal-ETS u jiġu evitati l-inkonsistenzi u d-duplikazzjonijiet. II. Il-harsien u t-tisħiħ tas-suq intern tal-UE billi jiġu aġġornati l-kamp ta’ applikazzjoni u l-istruttura tar-rati kif ukoll billi jiġi razzjonalizzat l-użu tal-eżenzjonijiet u tat-tnaqqis fit-taxxa mill-Istati Membri. III. Il-harsien tal-kapaċità tal-ETD li tiġġenera dhul għall-baġits tal-Istati Membri kif ukoll li l-effetti distributtivi jitqiesu kif xieraq.
X'inhu l-valur miżjud ta’ azzjoni fil-livell tal-UE (is-sussidjarjetà)?
Il-problemi identifikati jistgħu jiġu rimedjati biss permezz ta’ reviżjoni tal-ETD, f’koordinazzjoni ma’ miżuri oħra ta’ politika tal-UE. Hemm ir-riskju li approċċi nazzjonali jfixklu s-suq intern u jimminaw l-oġġettivi tal-Patt Ekoloġiku Ewropew minhabba l-istruttura mhux armonizzata u l-livell tat-taxxi nazzjonali. Huwa biss permezz ta’ qafas armonizzat li se nkunu nistgħu nilhqu l-livelli ta’ ambizzjoni tal-UE f’dawn l-oqsma filwaqt li nharsu kemm il-kompetittività tas-setturi produttivi kif ukoll it-trattament ugwali tat-tassazzjoni fost is-setturi u l-użi tal-enerġija. Il-kontribut tal-UE biex jinkisbu ambizzjonijiet klimatiċi oġġla globalment se jkun aktar effettiv jekk l-UE tikkordina l-istrumenti ta’ politika kollha possibbli, inkluża t-tassazzjoni, fil-kuntest ta’ pjan ambizzjuż li jinkludi wkoll l-estensjoni tal-ETS u azzjonijiet ta’ politika rilevanti oħra fil-“Pakkett Lesti għall-Mira ta’ 55 %”.
B. Is-Soluzzjonijiet
X'inhuma l-ghazliet biex jintlahqu l-ghanijiet? Hemm għażla preferuta jew le? Jekk le, għaliex?

Il-linja bażi (għażla 0) tirrappreżenta l-qafas leġislativ eżistenti għall-klima u l-enerġija għall-2030, jiġifieri l-miri tal-klima u l-enerġija li ntlahaq qbil dwarhom qabel ta' tnaqqis ta' 40 % tal-emissjonijiet ta' gassijiet serra sal-2030, kif ukoll l-għodod ta' politika ewlenin għall-implimentazzjoni tagħhom.

L-għażla 1 tindika r-rati minimi u twessa' parzjalment il-baži tat-taxxa filwaqt li, fil-bieċa l-kbira, iżomm l-istruttura tagħha. Is-setturi tal-avjazzjoni u marittimi fl-UE jkunu inklużi fil-kamp ta' applikazzjoni b'rata minima żero billi jitnehhew l-eżenzjonijiet mit-taxxa li hemm fis-seħh bhalissa.

L-għażla 2 tintroduci sistema ta' rati simplifikati. Ir-rati minimi jkunu indikati u bbażati fuq il-kontenut tal-enerġija u perjodu tranżitorju (10 snin għall-għażla 2a u perjodu iqsar sal-2030 għall-għażla 2b). Tiffoka fuq il-kontenut enerġetiku b'livell ta' tassazzjoni oġġla (l-aktar għall-karburanti tat-tishin) u l-estensjoni tal-baži taxxabli fin-navigazzjoni fl-UE fis-settur tal-avjazzjoni u f'dak marittimu tiġi inkluża fil-kamp ta' applikazzjoni tad-Direttiva b'rati minimi li jiżdiedu b'mod lineari matul perjodu tranżitorju ta' 10 snin fir-rigward tal-attivitajiet ġewwa l-UE. L-għażla 2c tintroduci komponent ġdid fir-rati li jqijs l-emissjonijiet ta' sustanzi li jniġġsu l-arja tal-prodotti minbarra l-karatteristiċi tal-għażla 2a.

L-għażla 3 tintroduci komponent tal-kontenut tal-karbonju għas-setturi li mhumex koperti mill-ETS bhalissa. Fir-rigward tal-għażla 2, f'dan il-każ ukoll qed jiġi kkunsidrati żewġ perjodi tranżitorji (10 snin u l-2030). L-introduzzjoni ta' komponent ta' tniġġis hija analizzata f'din l-għażla wkoll.

Meta wieħed iqijs li s-sistema tal-ETS jenhtieg li tiġi estiża biex tkopri l-emissjonijiet tat-trasport u l-bini, sabiex tiġi evitata t-tassazzjoni doppja, l-għażla 2a hija meqjusa bħala l-għażla ppreferuta.

Estensjoni kkalibrata sew tal-ETS għat-trasport bit-triq, it-trasport bil-baħar u dak intern u għall-bini, flimkien mal-għażla 2 għal rieżami tal-ETD, jistgħu jgħinu biex jintlaħaq l-oġġettiv ambizzjuż tal-UE dwar il-klima ta' tnaqqis ta' 55 % tal-emissjonijiet filwaqt li l-bqija tal-oġġettivi jkunu jistgħu jintlaħqu bir-rieżami tal-ETD.

X'jidhrilhom il-partijiet ikkonċernati differenti? Min jiffavorixxi liema għażla?

Waqt konsultazzjoni pubblika, maġġoranza kbira ta' negozji u awtoritajiet pubbliċi qiesu li taxxa fuq l-enerġija bbażata fuq il-kontenut tal-enerġija tkun rilevanti. Barra minn hekk, il-maġġoranza l-kbira tat-tipi kollha ta' risponenti huma favur reviżjoni tal-ETD li tintroduci incentivi għal sorsi alternattivi tal-enerġija li jappoġġaw it-tranżizzjoni lejn in-newtralità klimatika billi jnaqqsu l-possibbiltà li jiġu ffavoriti l-fjuwils fossili permezz ta' livelli aktar baxxi ta' tnaqqis fit-taxxa, eżenzjonijiet u ribassi. Il-maġġoranza l-kbira tar-rappreżentanti taċ-ċittadini u tas-soċjetà pubblika jappoġġaw it-tnehhija tat-trattament tat-taxxa preferenzjali għal setturi speċifiċi ta' attività u tad-distinzjoni bejn użi kummerċjali u mhux kummerċjali.

C. L-impatti tal-għażla ppreferuta

X'inhuma l-benefiċċji tal-għażla ppreferuta (jekk hemm, inkella x'inhuma dawk ewlenin)?

L-għażla ppreferuta 2a hija kompletament koerenti ma' inizjattivi oħra tal-Pakkett "Lesti għall-mira ta' 55 %" u mal-politiki rilevanti tal-UE. L-għażla ta' politika proposta se tikkontribwixxi għall-oġġettivi tal-Patt Ekoloġiku Ewropew billi tnaqqas l-emissjonijiet fl-UE27. Meta mqabbla max-xenarju bażi, l-emissjonijiet fl-2035 huma stmati li jonqsu kif ġej:

Gassijiet Serra: -1,6%; NOx: -1,7 %; PM2.5: -2,5 %; SO2: -1,6 %

L-introduzzjoni tas-settur tat-trasport bl-ajru u dak marittimu fl-UE fil-kamp ta' applikazzjoni tad-Direttiva se twassal biex it-tassazzjoni tat-trasport issir aktar koerenti. L-introduzzjoni ta' valuri minimi godda u t-twessigh tal-baži tat-taxxa se jikkontribwixxu biex ir-rati tat-taxxa effettivi fl-UE jikkonverġu

aktar lejn xulxin.
X'inhuma l-kostijiet tal-alternattiva ppreferuta (jekk hemm, inkella x'inhuma dawk ewlenin)?
L-istimi jindikaw il-kostijiet li ġejjin: i) Telf ta' impjiegi b'0,2 % fil-livell tal-UE 27 fl-2025 meta mqabbel mal-linja bażi, ii) Żieda fit-tishin tad-djar u fil-prezzijiet tat-trasport, u, iii) Żieda fil-kost għan-negozju minhabba tnaqqis fl-eżenzjonijiet u fiż-żidiet fil-prezzijiet tal-karburanti fossili. Rati tat-taxxa oġhla jwasslu għal żieda fil-prezzijiet tal-konsumatur, kemm għall-karburanti tal-karozzi kif ukoll għat-tishin. Skont l-għażla ppreferuta, din iż-żieda hija simili fil-prezzijiet tat-tishin u tal-fjuwil għat-trasport, madwar 0,8 % u 1,2 % rispettivament. Ir-riżultati jindikaw li l-bidliet proposti fit-taxxa jistgħu jnaqqsu l-introjtu disponibbli aġġustat (l-introjtu disponibbli nett mit-taxxi indiretti) tal-unitajiet domestiċi. Ta' sikwit dan isehh b'manjiera rigressiva. Madankollu, meta d-dhul addizzjonali mit-taxxa li jingabar jiġi ttrasferit lura lill-unitajiet domestiċi b'mod ta' somma f'daqqa, il-bidla shiha fit-taxxa ssir b'mod progressiv, peress li dawn it-trasferimenti jiddeterminaw żieda akbar fl-introjtu disponibbli tal-unitajiet domestiċi ifqar.
X'inhuma l-impatti fuq l-SMEs u l-kompetittività?
L-għażla proposta mhux se jkollha impatt speċifiku fuq l-SMEs u lanqas fuq il-kompetittività tal-industrija tal-UE
Il-baġits u l-amministrazzjonijiet nazzjonali se jintlaqtu b'mod sinifikanti?
Fil-linja bażi, fis-snin li ġejjin id-dhul fl-Istati Membri huwa projettat li jonqos bi kważi 32 % bejn l-2020 u l-2035 minhabba t-tibdil mistenni fis-sistema tal-enerġija fejn se titnaqqas id-dipendenza fuq il-karburanti bis-saħħa tal-iffrankar tal-enerġija u l-qalba minn karburanti fossili kif ukoll jekk l-Istati Membri ma jżidux ir-rati nazzjonali tagħhom. L-għażla ppreferuta 2a timmitiga l-parti l-kbira ta' din ix-xejra billi żżid id-dhul. Ir-reviżjoni tal-ETD għandha l-għan li tintroduci titjib u simplifikazzjoni fir-rati tat-taxxa u l-baži taxxabbli. Madankollu, jenhtieg li l-bidliet previsti ma jbidlux b'mod fundamentali l-imposta u l-amministrazzjoni attwali tat-tassazzjoni tas-sisa fuq il-prodotti tal-enerġija u tal-elettriku.
Se jkun hemm impatti sinifikanti ohra?
Le
Il-Proporzjonalità?
Il-proposta hija proporzjonali u meħtieġa biex jintlaħqu l-oġettivi, peress li tindirizza l-limitazzjonijiet attwali mal-ETD filwaqt li żżomm l-istruttura tagħha b'mod sostanzjali. L-għażla 2a proposta ġġib valuri minimi godda, twessa' l-baži tat-taxxa, tiehu hsieb is-sitwazzjoni partikolari tal-unitajiet domestiċi u tal-industrija vulnerabbli u tipprevedi perjodu tranzitorju ta' 10 snin biex ikun hemm tranżizzjoni bla xkiel. Barra minn hekk, l-inizjattiva tipprevedi revizzjonijiet regolari biex tiġi żgurata l-proporzjonalità tal-miżuri ta' politika.
D. Is-segwitu
Meta se tiġi riveduta l-politika?

Bhalissa, l-Artikolu 29 tal-ETD jipprevedi eżami regolari abbażi ta' rapport u, fejn xieraq, proposta mill-Kummissjoni. Se jithejja rapport 5 snin wara l-implimentazzjoni tad-Direttiva.